

ವಿಜಾಪುರ ಜಿಲ್ಲೆಯಲ್ಲಿ ಖಾದಿ ಗ್ರಾಮೋದ್ಯೋಗ ಮಂಡಲಿಯಿಂದ ಸಾರ್ವಜನಿಕರಿಗೆ ನೀಡಿದ ಎಣ್ಣೆಗಾಣ ಸಂಖ್ಯೆ ಕುರಿತು.

೩೫. ಶ್ರೀ ಮಲ್ಲಿಕಾರ್ಜುನ ವೀರಪ್ಪ ಬನ್ನ (ಗುಳೇದ ಗುಡ್ಡ) ಮಾನ್ಯ ಕೈಗಾರಿಕಾ ಮಂತ್ರಿಗಳಿಗೆ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ?

ಅ) ವಿಜಾಪುರ ಜಿಲ್ಲೆಯಲ್ಲಿ ಖಾದಿ ಗ್ರಾಮೋದ್ಯೋಗ ಮಂಡಲಿಯವರು ಸಾರ್ವಜನಿಕರಿಗೆ ೧೯೮೦-೮೧, ೧೯೮೧-೮೨, ೧೯೮೨-೮೩ನೇ ವರ್ಷಗಳಲ್ಲಿ ಮಂಜೂರು ಮಾಡಿದ ಎಣ್ಣೆಗಾಣಗಳ ಸಂಖ್ಯೆ ಎಷ್ಟು ಮತ್ತು ಅವುಗಳಿಗೆ ಹಂಚಿದ ಮೊತ್ತವೆಷ್ಟು?

ಆ) ೧೯೮೦-೮೧ ೧೯೮೧-೮೨, ೧೯೮೨-೮೩ನೇ ಸಾಲಗಳಲ್ಲಿ ಹಿಂದುಳಿದ ವರ್ಗದವರಿಗೆ ಮತ್ತು ಹಂಚನ ಗಿರಿಜನರಿಗೆ ಈ ಸೌಲಭ್ಯ ಕಲ್ಪಿಸಲಾಗಿದೆಯೇ

ಇ) ಈ ಖಾದಿ ಗ್ರಾಮೋದ್ಯೋಗ ಮಂಡಲಿಯಲ್ಲಿ ಅಪರಾಧವರಾ ಆಗಿದ್ದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ

ಈ) ಹಾಗಿದ್ದಲ್ಲಿ ಅದರ ವಿವರಗಳೇನು ?

ಶ್ರೀ ಎಸ್. ಆರ್. ಬೊಮ್ಮಾಯಿ (ಕೈಗಾರಿಕಾ ಮಂತ್ರಿಗಳು).

ವರ್ಷ	ಮಂಜೂರಾದ ಗಾಣಗಳ ಸಂಖ್ಯೆ	ಮಂಜೂರಾದ ಸಾಲ ರೂ.	ಮಂಜೂರಾದ ಸಹಾಯ ಧನ ರೂ.	ಒಟ್ಟು ರೂ.
೧೯೮೦-೮೧	೫೬	೨೦೬೮೦೦-೦೦	೧೯೫೦೦-೦೦	೨೦೮೭೫೦೦-೦೦
೧೯೮೧-೮೨	೭೯	೬೩೮೫೩೫೦-೦೦	೨೩೬೨೫೦-೦೦	೬೬೨೧೮೫೦-೦೦
೧೯೮೨-೮೩	೯೪	೯೦೯೫೫೫೦-೦೦	೩೫೨೫೦-೦೦	೯೧೩೦೮೦೦-೦೦

ಅ) ಹಂಚನ ಗಿರಿಜನ ಕಸಬುದಾರರು ಎಣ್ಣೆಗಾಣದ ಉದ್ದಿಮೆ ನಡೆಸಲು ಮುಂದೆ ಬರಲಿಲ್ಲವಾದ್ದರಿಂದ ಈ ಸೌಲಭ್ಯವನ್ನು ಅವರಿಗೆ ಒದಗಿಸಲಾಗಿಲ್ಲ. ಹಿಂದುಳಿದ ವರ್ಗಗಳಿಗೆ ಸೇರಿದ ಫಲಾನುಭವಿ ಕಸಬುದಾರರ ಬಗ್ಗೆ ವಿವರಗಳು ಸದ್ಯಕ್ಕೆ ಲಭ್ಯವಿಲ್ಲ.

ಇ) ಮೇಲಿನ ಅವಧಿಯಲ್ಲಿ ಖಾದಿ ಗ್ರಾಮೋದ್ಯೋಗ ಮಂಡಲಿಯ ಮುಖ್ಯ ಕಾರ್ಯಾಲಯದಲ್ಲಿ ಈ ವ್ಯವಹಾರಕ್ಕೆ ಸಂಬಂಧಿಸಿದಂತೆ ಯಾವುದೇ ಹಣ ದುರ್ವಿನಿಯೋಗದ ಘಟನೆ ಜರುಗಲಿಲ್ಲ. ಖಾದಿ ಗ್ರಾಮೋದ್ಯೋಗ ಮಂಡಲಿಯಿಂದ ಗಾಣದ ಉದ್ದಿಮೆಗೋಸ್ಕರ ಅರ್ಥಿಕ ನೆರವು ಪಡೆದ ೨೬ ವ್ಯಕ್ತಿಗಳು ಹಾಗೂ ೨ ಸಂಸ್ಥೆಗಳು ವಿಜಾಪುರ ಜಿಲ್ಲೆಯಲ್ಲಿ ಹಣದ ದುರ್ವಿನಿಯೋಗ ಹಾಗೂ ಅವ್ಯವಹಾರಗಳಲ್ಲಿ ತೊಡಗಿದ ಸಂದರ್ಭಗಳು ಮಂಡಲಿಯ ಗಮನಕ್ಕೆ ಬಂದಿದ್ದು ಈ ದಿಸೆಯಲ್ಲಿ ತಪ್ಪಿತಸ್ಥ ಸಂಸ್ಥೆಗಳು ವ್ಯಕ್ತಿಗಳು (ಕಸಬುದಾರರು) ಹಾಗೂ ಈ ವ್ಯವಹಾರಗಳಲ್ಲಿ ಶಾಮೀಲಾದ ಮಂಡಲಿಯ ತಪ್ಪಿತಸ್ಥ ಅಧಿಕಾರಿಗಳ ವಿರುದ್ಧ ಕ್ರಮ ಕೈಗೊಳ್ಳಲಾಗಿದೆ.

ಇದೂ ಅಲ್ಲದೆ, ಹಂಚನರು ಗಿರಿಜನರು ಎಷ್ಟು ಜನ ಮುಂದೆ ಬಂದರೂ ಸರ್ಕಾರ ಅವರಿಗೆಲ್ಲಾ ಸಹಾಯ ಮಾಡುವುದಕ್ಕೆ ಸಿದ್ಧ ಇದೆ.

ಶ್ರೀ ಮಲ್ಲಿಕಾರ್ಜುನ ವೀರಪ್ಪ ಬನ್ನ.—ಸ್ವಾಮಿ, ಹಂಚನ ಗಿರಿಜನರ ಅರ್ಜಿಗಳು ಬಂದಿಲ್ಲವೆಂದು ಹೇಳುತ್ತೀರಾ? ಕೆಲವು ಪಟ್ಟಭದ್ರಹಿತಾಸಕ್ತಿಗಳು ಅರ್ಜಿಗಳು ಬಂದಿದ್ದರೂ ಅವುಗಳನ್ನು ಸರಿಯಾಗಿ ಗಮನಿಸಿರುವುದಿಲ್ಲ, ಸಾಲ ಕೂಡ ಕೊಟ್ಟಿಲ್ಲ, ತಮ್ಮ ಉತ್ತರದಲ್ಲಿ ೨೬ ವ್ಯಕ್ತಿಗಳ ಮೇಲೆ ಹಾಗೂ ಮೂರು ಸಂಸ್ಥೆಗಳ ಮೇಲೆ ಹಣದ ದುರುಪಯೋಗದ ಬಗ್ಗೆ ತಿಳಿಸಿದ್ದೀರಿ, ಇದರಲ್ಲಿ ಪಾಮೀಲಾದಂಥ ಅಧಿಕಾರಿಗಳ ಮೇಲೆ ಏನು ಕ್ರಮವನ್ನು ತೆಗೆದುಕೊಂಡಿದ್ದೀರಿ? ಸುಮಾರು ೧೦೦ ಗಾಣಗಳಿಗೆ ಹಣ ಮಂಜೂರು ಮಾಡಿರುವ ವಿಚಾರದಲ್ಲಿ ಹಣದ ದುರುಪಯೋಗವಾಗಿರುವುದು ಸರ್ಕಾರದ ಗಮನಕ್ಕೆ ಬಂದಿದ್ದರೂ ಏತಕ್ಕೆ ಕ್ರಮವನ್ನು ತೆಗೆದುಕೊಂಡಿಲ್ಲ ?

ಶ್ರೀ ಎಸ್ ಆರ್. ಬೊಮ್ಮಾಯಿ.—ವೊಂದಲನೆಯದಾಗಿ ಹರಿಜನ ಗಿರಿಜನರಿಗೆ, ಹಿಂದೂಳಿದ ವರ್ಗದವರಿಗೆ ಸಾಲ ಕೊಟ್ಟಿಲ್ಲವೆಂದು ಹೇಳಿದರು, ಆ ರೀತಿ ಅರ್ಜಿಗಳು ಬಂದಿದ್ದು ಸಾಲ ಕೊಡದೇ ಇದ್ದರೆ, ಕೊಡುವುದಕ್ಕೆ ವ್ಯವಸ್ಥೆ ಮಾಡುತ್ತೇನೆ. ಇನ್ನು ಎರಡನೆಯದಾಗಿ ತಪ್ಪಿತಸ್ಥರು ವ್ಯಕ್ತಿಗಳಾಗಲಿ, ಸಂಸ್ಥೆಗಳಾಗಲಿ, ಅಂಥವರ ಮೇಲೆ ಕಾನೂನಿನ ಪ್ರಕಾರವಾಗಿ ಕೇಸು ಹಾಕಿ, ಅವರ ಮೇಲೆ ಕ್ರಿಮಿ ಕೈಗೊಳ್ಳಲಾಗುವುದು.

ವಿವಿಧ ಅಚ್ಚುಕಟ್ಟು ಅಭಿವೃದ್ಧಿ ಪ್ರಾಧಿಕಾರ ಯೋಜನೆಗಳು ಮತ್ತು ಭದ್ರಾ ಯೋಜನೆಯ ಕಾಲುವೆಗಳ ನವೀಕರಣಗಳ ಬಗ್ಗೆ.

ರ೨. ಶ್ರೀ ಕೆ.ಜಿ. ಮಹೇಶ್ವರಪ್ಪ (ಮಾಯಕೋಡ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಕೈಗಾರಿಕಾ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

ಅ) ರಾಜ್ಯದ ವಿವಿಧ ಅಚ್ಚುಕಟ್ಟು ಅಭಿವೃದ್ಧಿ ಪ್ರಾಧಿಕಾರ ಯೋಜನೆಗಳಿಗೆ ಕಳೆದ ಐದು ವರ್ಷಗಳಿಂದ ಒದಗಿಸಲಾದ ಹಣದ ಬಗ್ಗೆ ವಿವರ.

ಆ) ಭದ್ರಾ ಯೋಜನೆಯ ಕಾಲುವೆಗಳ ನವೀಕರಣಕ್ಕೆ ಸರ್ಕಾರ ಯಾವುದಾದರೂ ಯೋಜನೆ ತಯಾರಿಸಿದೆಯೇ ?

ಶ್ರೀ ಹೆಚ್.ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಸಚಿವರು).—

ಅ) ರಾಜ್ಯದ ವಿವಿಧ ಅಚ್ಚುಕಟ್ಟು ಅಭಿವೃದ್ಧಿ ಪ್ರಾಧಿಕಾರ ಯೋಜನೆಗಳಿಗೆ ಕಳೆದ ಐದು ವರ್ಷಗಳಿಂದ ಒದಗಿಸಲಾದ ಹಣದ ವಿವರ ಈ ಕೆಳಗಿನಂತೆ ಇವೆ.—

ಅಚ್ಚುಕಟ್ಟು ಅಭಿವೃದ್ಧಿ ಪ್ರಾಧಿಕಾರ ಒಟ್ಟು ಹಣ ಒದಗಿಸಲಾದ ವಿವರಗಳು (ರೂ. ಲಕ್ಷಗಳು)

	ರೂ- ಲಕ್ಷ	ರೂ- ಲಕ್ಷ	ರೂ- ಲಕ್ಷ	ರೂ- ಲಕ್ಷ	ರೂ- ಲಕ್ಷ
	ಲೆಕ್ಕ	ರೂ- ಲಕ್ಷ	ರೂ- ಲಕ್ಷ	ಪರಿಷ್ಕೃತ ಅಂದಾಜು	ಬಜೆಟ್ ಅಂದಾಜು
೧) ಕಾಮೇರಿ ಕಣಿವೆ ಯೋಜನೆಗಳು	೬೭-೦೮	೧೧೬-೬೬	೧೨೬-೨೦	೨೧೪-೦೦	೨೨೮-೦೦
೨) ಭದ್ರಾ ಯೋಜನೆ	೯-೪೭	೧೦-೫೭	೧೪-೭೬	೩೦-೦೦	೨೦-೦೦
೩) ತುಂಗಭದ್ರಾ ಯೋಜನೆ	೮೫-೦೫	೮೬-೯೬	೯೦-೫೨	೧೩೯-೦೦	೧೨೬-೫೦
೪) ಕೃಷ್ಣಾ ಮೇಲ್ದಂಡೆ ಯೋಜನೆ	೪೩-೩೫	೧೩೭-೫೬	೧೦೫-೪೧	೨೭೩-೦೦	೮೧೨-೦೦
೫) ಮಲಪ್ರಭಾ ಮತ್ತು ಘಟಪ್ರಭಾ ಯೋಜನೆಗಳು.	೧೯೨-೨೬	೧೪೬-೧೮	೧೧೭-೦೨	೨೦೯-೦೦	೪೭೧-೫೦
	೩೯೭-೩೧	೪೯೭-೯೩	೪೫೩-೯೨	೮೬೫-೦೦	೧೬೫೮-೦೦

ಆ) ಭದ್ರಾ ಯೋಜನೆಯಡಿಯಲ್ಲಿರುವ ಕಾಲುವೆಗಳ ನವೀಕರಣದ ಯೋಜನೆಯ ಅಂದಾಜು ಪಟ್ಟಿಯನ್ನು ಕೇಂದ್ರ ಜಲ ಆಯೋಗದ ಆದೇಶದಂತೆ ತಯಾರಿಸಲಾಗುತ್ತಿದೆ.